



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນາຖາວອນ

ກະຊວງ ຊັບພະຍາກອນທຳມະຊາດ ແລະ ສິ່ງແວດລ້ອມ

ເລກທີ 7858 /ກຊສ

ນະຄອນຫລວງວຽງຈັນ, ວັນທີ 09 ພະຈິກ 2012

ຂໍ້ຕົກລົງ

ວ່າດ້ວຍ ການຄຸ້ມຄອງສານເຄມີ ທີ່ທຳລາຍຊັ້ນໂອໂຊນ

- ອີງຕາມ ກົດໝາຍ ວ່າດ້ວຍ ການປົກປັກຮັກສາສິ່ງແວດລ້ອມ ສະບັບເລກທີ 02/09/ສພຊ, ລົງວັນທີ 03 ເມສາ 1999;
- ອີງຕາມ ດຳລັດ ຂອງ ນາຍົກລັດຖະມົນຕີ ສະບັບເລກທີ 162/ນຍ, ລົງວັນທີ 13 ຕຸລາ 2003 ວ່າດ້ວຍການຄຸ້ມຄອງ ການນຳເຂົ້າ-ສົ່ງອອກ ແລະ ການນຳໃຊ້ສານເຄມີ ທີ່ທຳລາຍຊັ້ນໂອໂຊນ;
- ອີງຕາມ ດຳລັດ ຂອງ ນາຍົກລັດຖະມົນຕີ ສະບັບເລກທີ 435/ນຍ, ລົງວັນທີ 28 ພະຈິກ 2011 ວ່າດ້ວຍການຈັດຕັ້ງ ແລະ ເຄື່ອນໄຫວຂອງ ກະຊວງ ຊັບພະຍາກອນທຳມະຊາດ ແລະ ສິ່ງແວດລ້ອມ.

ລັດຖະມົນຕີວ່າການ

ກະຊວງ ຊັບພະຍາກອນທຳມະຊາດ ແລະ ສິ່ງແວດລ້ອມ ອອກຂໍ້ຕົກລົງ:

ໝວດທີ 1

ບົດບັນຍັດທົ່ວໄປ

ມາດຕາ 1 ຈຸດປະສົງ

ເພື່ອກຳນົດ ຫລັກການ, ລະບຽບການ ແລະ ມາດຕະການ ໃນການຄຸ້ມຄອງ ການນຳເຂົ້າ, ສົ່ງອອກ, ຜ່ານແດນ, ຈຳໜ່າຍ, ແລະ ນຳໃຊ້ສານເຄມີທີ່ທຳລາຍຊັ້ນໂອໂຊນ ແລະ ອຸປະກອນທີ່ບັນຈຸ ສານເຄມີທີ່ທຳລາຍຊັ້ນໂອໂຊນ.

ມາດຕາ 2 ເປົ້າໝາຍ

ຂໍ້ຕົກລົງສະບັບນີ້ ໃຊ້ເປັນເຄື່ອງມືສຳລັບການຄຸ້ມຄອງ ແລະ ກວດກາ ການຊົມໃຊ້ ແລະ ການດຳເນີນທຸລະກິດ ກ່ຽວກັບ ສານເຄມີທີ່ທຳລາຍຊັ້ນໂອໂຊນ ແລະ ອຸປະກອນທີ່ບັນຈຸ ໃຫ້ສອດຄ່ອງກັບຂໍ້ກຳນົດພາຍໃຕ້ ອະນຸສັນຍາມົງເຮອານ ວ່າດ້ວຍ ສານເຄມີທີ່ທຳລາຍຊັ້ນໂອໂຊນ, ແນ່ໃສ່ຫລຸດຜ່ອນ ແລະ ຢຸດຕິການຊົມໃຊ້ສານເຄມີທີ່ທຳລາຍຊັ້ນໂອໂຊນ, ເພື່ອ ປ້ອງກັນການເຊື່ອມໂຊມຂອງຊັ້ນໂອໂຊນ, ຮັບປະກັນຄວາມປອດໄພຕໍ່ສຸຂະພາບ ຂອງ ຄົນ, ສັດ, ພືດ ພ້ອມທັງຮັບປະກັນ ການປົກປັກຮັກສາສິ່ງແວດລ້ອມ ແລະ ການພັດທະນາເສດຖະກິດ-ສັງຄົມ ຂອງ ຊາດ. ✓

ມາດຕາ 3 ການອະທິບາຍຄຳສັບ

1. ສານເຄມີທີ່ທຳລາຍຊັ້ນໂອໂຊນ: ໝາຍເຖິງ ສານເຄມີທີ່ຖືກຄວບຄຸມພາຍໃຕ້ອະນຸສັນຍາ ມົງເຣອານ ດັ່ງທີ່ລະບຸໄວ້ໃນເອກະສານຊ້ອນທ້າຍ ຂອງ ຂໍ້ຕົກລົງສະບັບນີ້ ເພື່ອໃຊ້ເປັນສານເຮັດຄວາມເຢັນ ບໍລິການສ້ອມແປງ ບຳລຸງຮັກສາເຄື່ອງເຮັດຄວາມເຢັນ, ການຮົມແນວພັນພືດ ແລະ ດິນ, ວັດສະດຸ ຫຸ້ມທີ່ເຮັດດ້ວຍໄມ້, ການເພາະປຸກ, ການກັກກັນພະຍາດພືດ ແລະ ສັດ ແລະ ຢາສິດພິ່ນພະຍາດ ຫອບຫົດ ຊຶ່ງເມື່ອຖືກປ່ອຍສູ່ຊັ້ນບັນຍາກາດ ຈະໄປທຳລາຍຊັ້ນໂອໂຊນ;
2. ອຸປະກອນທີ່ບັນຈຸ: ໝາຍເຖິງ ສິ່ງທີ່ຖືກຜະລິດຂຶ້ນ ເພື່ອບັນຈຸ ແລະ ນຳໃຊ້ສານເຄມີທີ່ທຳລາຍຊັ້ນໂອໂຊນ;
3. ການດຳເນີນທຸລະກິດ ກ່ຽວກັບ ສານເຄມີທີ່ທຳລາຍຊັ້ນໂອໂຊນ: ໝາຍເຖິງ ການນຳເຂົ້າ, ສົ່ງອອກ, ຜ່ານແດນ, ຈຳໜ່າຍ, ແລະ ນຳໃຊ້ສານເຄມີທີ່ທຳລາຍຊັ້ນໂອໂຊນ ແລະ ອຸປະກອນທີ່ບັນຈຸ;
4. ການນຳເຂົ້າ: ໝາຍເຖິງ ການຂົນສົ່ງສານເຄມີທີ່ທຳລາຍຊັ້ນໂອໂຊນ ແລະ ອຸປະກອນທີ່ບັນຈຸເຂົ້າມາ ສປປ ລາວ;
5. ການສົ່ງອອກ: ໝາຍເຖິງ ການຂົນສົ່ງສານເຄມີທີ່ທຳລາຍຊັ້ນໂອໂຊນ ແລະ ອຸປະກອນທີ່ບັນຈຸອອກ ຈາກ ສປປ ລາວ;
6. ການຜ່ານແດນ: ໝາຍເຖິງ ການຂົນສົ່ງສານເຄມີທີ່ທຳລາຍຊັ້ນໂອໂຊນ ແລະ ອຸປະກອນທີ່ບັນຈຸ ຈາກ ສປປ ລາວ ຜ່ານປະເທດໃດໜຶ່ງໄປປະເທດທີສາມ ຫລື ການຂົນສົ່ງຜ່ານ ສປປ ລາວ ໄປຍັງ ປະເທດທີ່ສາມ;
7. ການຈຳໜ່າຍ: ໝາຍເຖິງ ການແຈກຈ່າຍ ແລະ ການຂາຍອອກສານເຄມີທີ່ທຳລາຍຊັ້ນໂອໂຊນ ແລະ ອຸປະກອນທີ່ບັນຈຸ ໃນ ສປປ ລາວ;
8. ການນຳໃຊ້ສານເຄມີທີ່ທຳລາຍຊັ້ນໂອໂຊນ: ໝາຍເຖິງ ການນຳເອົາສານເຄມີທີ່ທຳລາຍຊັ້ນໂອໂຊນມາ ຊົມໃຊ້ໃນຂົງເຂດໃດໜຶ່ງເຊັ່ນ: ການບໍລິການສ້ອມແປງ, ການບຳລຸງຮັກສາເຄື່ອງເຮັດຄວາມເຢັນ, ການຮົມແນວພັນພືດ ແລະ ດິນ, ວັດສະດຸຫຸ້ມທີ່ເຮັດດ້ວຍໄມ້, ການເພາະປຸກ, ການກັກກັນ ພະຍາດພືດ ແລະ ສັດ ແລະ ການຢາຊະນິດສິດພິ່ນພະຍາດຫອບຫົດ;
9. ຜູ້ຊົມໃຊ້ສານເຄມີທີ່ທຳລາຍຊັ້ນໂອໂຊນ: ໝາຍເຖິງ ບຸກຄົນ, ນິຕິບຸກຄົນ ຫລື ອົງການຈັດຕັ້ງທັງ ພາຍໃນ ແລະ ສາກົນ ທີ່ພົວພັນກັບ ການນຳໃຊ້ສານເຄມີທີ່ທຳລາຍຊັ້ນໂອໂຊນໃນຂະແໜງໃດໜຶ່ງ;
10. ການຈົດທະບຽນ: ໝາຍເຖິງການແຈ້ງຂໍ້ມູນທາງດ້ານປະລິມານ ແລະ ປະເພດຂອງສານເຄມີທີ່ທຳ ລາຍຊັ້ນໂອໂຊນ ແລະ ອຸປະກອນທີ່ບັນຈຸ ທີ່ຕ້ອງການນຳເຂົ້າ, ສົ່ງອອກ, ຜ່ານແດນ, ຈຳໜ່າຍ, ແລະ ນຳໃຊ້ເພື່ອຄວາມສະດວກ ໃນການຄວບຄຸມ ແລະ ກວດກາ;
11. ຜູ້ດຳເນີນທຸລະກິດ ກ່ຽວກັບສານເຄມີທີ່ທຳລາຍຊັ້ນໂອໂຊນ: ໝາຍເຖິງ ບຸກຄົນ, ນິຕິບຸກຄົນ ຫລື ອົງ ການຈັດຕັ້ງ, ພາກສ່ວນເອກະຊົນ ທີ່ພົວພັນກັບທຸລະກິດ ຫລື ປະຕິບັດໜ້າທີ່ທາງກົງ ຫລື ຜ່ານຕົວ ແທນໃດໜຶ່ງ ກ່ຽວກັບ ການນຳເຂົ້າ-ສົ່ງອອກ ແລະ ຜ່ານແດນສານເຄມີທີ່ທຳລາຍຊັ້ນໂອໂຊນ ແລະ ອຸປະກອນທີ່ບັນຈຸ;
12. ປະລິມານສານເຄມີທີ່ທຳລາຍຊັ້ນໂອໂຊນ: ໝາຍເຖິງ ຂອບເຂດຈຳນວນ ຫລື ປະລິມານບັນຈຸ ຂອງ ສານເຄມີທີ່ທຳລາຍຊັ້ນໂອໂຊນ;
13. ປະເພດສານເຄມີທີ່ທຳລາຍຊັ້ນໂອໂຊນ: ໝາຍເຖິງ ສານເຄມີຄວບຄຸມທີ່ເປັນ ທາດເຄມີດ່ຽວ ຫລື ສານປະສົມ ດັ່ງທີ່ໄດ້ລະບຸໄວ້ໃນເອກະສານຊ້ອນທ້າຍ ຂອງ ຂໍ້ຕົກລົງສະບັບນີ້;
14. ສະຫລາກຍັງຢືນ: ໝາຍເຖິງ ສະຫລາກທີ່ອອກໂດຍ ກະຊວງ ຊັບພະຍາກອນທຳມະຊາດ ແລະ ສິ່ງ ແວດລ້ອມ ເພື່ອລະບຸປະເພດ ຂອງ ສານເຮັດຄວາມເຢັນທີ່ນຳເຂົ້າມາໃນ ສປປ ລາວ. ✍

ມາດຕາ 4 ຂອບເຂດການນຳໃຊ້

ຂໍ້ຕົກລົງສະບັບນີ້ ນຳໃຊ້ສຳລັບ ບຸກຄົນ, ນິຕິບຸກຄົນ ແລະ ອົງການຈັດຕັ້ງທີ່ກ່ຽວຂ້ອງ ເພື່ອ ຄຸ້ມຄອງການນຳໃຊ້ສານເຄມີທີ່ທຳລາຍຊັ້ນໂອໂຊນ ໃນ ສປປ ລາວ.

ມາດຕາ 5 ການຮ່ວມມືສາກົນ

ລັດຖະບານ ສົ່ງເສີມການພົວພັນຮ່ວມມືກັບສາກົນ ໃນການຈັດຕັ້ງປະຕິບັດວຽກງານການຄຸ້ມຄອງ, ກວດກາ ສານເຄມີທີ່ທຳລາຍຊັ້ນໂອໂຊນ ແລະ ອຸປະກອນທີ່ບັນຈຸ, ຍາດແຍ່ງການຊ່ວຍເຫລືອ ທາງດ້ານເຕັກນິກວິຊາການ ແລະ ງົບປະມານໃນການຈັດຕັ້ງປະຕິບັດ ພາຍໃຕ້ອະນຸສັນຍາມິງເຣອານ ວ່າດ້ວຍ ສານເຄມີທີ່ທຳລາຍຊັ້ນໂອໂຊນ.

ໝວດທີ II

ສານເຄມີທີ່ທຳລາຍຊັ້ນໂອໂຊນ ແລະ ຂົງເຂດການນຳໃຊ້

ມາດຕາ 6 ສານເຄມີທີ່ທຳລາຍຊັ້ນໂອໂຊນທີ່ຖືກຄວບຄຸມ

ສານເຄມີທີ່ທຳລາຍຊັ້ນໂອໂຊນແມ່ນ ສານເຄມີປະສົມທີ່ຖືກຄວບຄຸມ ໄດ້ລະບຸໃນເອກະສານຊ້ອນທ້າຍ ຂອງ ຂໍ້ຕົກລົງສະບັບນີ້.


ມາດຕາ 7 ການນຳໃຊ້ສານເຄມີທີ່ທຳລາຍຊັ້ນໂອໂຊນ

ສານເຄມີທີ່ທຳລາຍຊັ້ນໂອໂຊນ ໄດ້ນຳໃຊ້ໃນຂະແໜງຕ່າງໆດັ່ງລຸ່ມນີ້:

1. ຂະແໜງອຸດສາຫະກຳລວມມີ ການຜະລິດເຄື່ອງເຮັດຄວາມເຢັນ, ການຜະລິດກະປ່ອງສະເປ, ການຜະລິດຖັງດັບເພີງ, ການລ້າງ ຫລື ທຳຄວາມສະອາດແຜ່ນແພ, ຊັກຟອກລ້າງສີ ແລະ ການລ້າງຊິ້ນສ່ວນໂລຫະ ແລະ ຊິ້ນສ່ວນອີເລັກໂຕຣນິກ, ການຜະລິດໄຟມ ແລະ ຟອງນໍ້າ;
2. ຂະແໜງບໍລິການສ້ອມແປງ ແລະ ບຳລຸງຮັກສາເຄື່ອງເຮັດຄວາມເຢັນ;
3. ຂະແໜງກະສິກຳລວມມີ ການຮົມແນວພັນພືດ ແລະ ດິນ, ວັດສະດຸຫຸ້ມຫໍ່ທີ່ເຮັດດ້ວຍໄມ້, ການເພາະປູກ, ການກັກກັນພະຍາດພືດ ແລະ ສັດ; ແລະ
4. ຂະແໜງສາທາລະນະສຸກລວມມີ ຢາສິດພິ່ນພະຍາດຫອບຫົດ.

ມາດຕາ 8 ແຜນການ ຫລຸດຜ່ອນ ແລະ ຢຸດຕິ ນຳໃຊ້ສານເຄມີທີ່ທຳລາຍຊັ້ນໂອໂຊນ

ການຫລຸດຜ່ອນ ແລະ ຢຸດຕິນຳໃຊ້ ສານເຄມີທີ່ທຳລາຍຊັ້ນໂອໂຊນ ແມ່ນໃຫ້ປະຕິບັດຕາມແຜນງານແຫ່ງຊາດ ວ່າດ້ວຍ ການຫລຸດຜ່ອນ ແລະ ການຢຸດຕິການນຳໃຊ້ສານເຄມີ ທີ່ທຳລາຍຊັ້ນໂອໂຊນ ພາຍໃຕ້ອະນຸສັນຍາ ມິງເຣອານ ຊຶ່ງມີແຜນການປະຕິບັດດັ່ງລາຍລະອຽດລຸ່ມນີ້:

- 1 ມັງກອນ 2010: ຢຸດຕິການນຳໃຊ້ສານຊີເອຟຊີ (CFCs), ສານເຮລອນ(Halon) ແລະ ສານຄາຣ໌ບອນຕຕຣາຄໍໂຣ (Carbontetrachloride); ໃຫ້ຫລຸດຜ່ອນການນຳໃຊ້ ສານເມທິນຄໍໂຣຟອມ (Methylchloroform) ລົງ 70% ຈາກ ລະດັບສະເລ່ຍຂອງ ປີ 1998-2000;
- 1 ມັງກອນ 2013: ປະຕິບັດການຫລຸດຜ່ອນການນຳໃຊ້ ສານເຮດຊີເອຟຊີ (HCFCs) ໃຫ້ເປັນໄປຕາມລະດັບສະເລ່ຍຂອງປີ 2009-2010.; 

- 1 ມັງກອນ 2015: ຢຸດຕິການນຳໃຊ້ ສານເມທິນຄູໂຮຟອມ (Methylchloroform) ແລະ ສານ ເມທິນໂບຣໄມ (Methylbromide); ຫລຸດຜ່ອນການນຳໃຊ້ ສານເຮດຊີເອຟຊີ (HCFCs) ລົງ 10% ຈາກລະດັບສະເລ່ຍ ຂອງ ປີ 2009-2010;
- 1 ມັງກອນ 2020: ໃຫ້ຫລຸດຜ່ອນການນຳໃຊ້ ສານເຮດຊີເອຟຊີ (HCFCs) ລົງ 35% ຈາກລະດັບສະເລ່ຍ ຂອງ ປີ 2009-2010;
- 1 ມັງກອນ 2025: ໃຫ້ຫລຸດຜ່ອນການນຳໃຊ້ ສານເຮດຊີເອຟຊີ (HCFCs) ລົງ 67.5% ຈາກລະດັບສະເລ່ຍ ຂອງ ປີ 2009-2010;
- 1 ມັງກອນ 2030: ໃຫ້ຫລຸດຜ່ອນການນຳໃຊ້ ສານເຮດຊີເອຟຊີ (HCFCs) ລົງ 97.5% ຈາກລະດັບສະເລ່ຍ ຂອງ ປີ 2009-2010 ແລະ ໃຫ້ນຳໃຊ້ໃນການສ້ອມແປງອຸປະກອນທີ່ມີເທົ່ານັ້ນ;
- 1 ມັງກອນ 2040: ໃຫ້ຢຸດຕິການນຳໃຊ້ ສານເຮດຊີເອຟຊີ (HCFCs).

ສານເຄມີທີ່ທຳລາຍຊັ້ນໂອໂຊນ ທີ່ບໍ່ໄດ້ລະບຸໄວ້ໃນມາດຕານີ້ ໃຫ້ຖືເອົາໄລຍະເວລາການຫລຸດຜ່ອນ ແລະ ຢຸດຕິການນຳໃຊ້ຕາມທີ່ກຳນົດໄວ້ໃນອະນຸສັນຍາ ມົງເຣອານ ໃນກໍລະນີຈຳເປັນທີ່ຕ້ອງການນຳເຂົ້າສານເຄມີທີ່ທຳລາຍຊັ້ນໂອໂຊນ ຫລັງຈາກວັນຢຸດຕິການນຳໃຊ້ ທີ່ຖືກລະບຸໄວ້ຂ້າງເທິງ ຕ້ອງປະຕິບັດຕາມຂໍ້ກຳນົດຂອງ ອະນຸສັນຍາ ມົງເຣອານ ແລະ ໄດ້ຮັບອະນຸຍາດ ຈາກກອງປະຊຸມບັນດາປະເທດພາຄີເທົ່ານັ້ນ.

ເພື່ອໃຫ້ການຫລຸດຜ່ອນ ແລະ ການຢຸດຕິ ການນຳໃຊ້ສານເຄມີທີ່ທຳລາຍຊັ້ນໂອໂຊນ ໃນ ສປປ ລາວ ເປັນໄປຕາມຂໍ້ກຳນົດໃນອະນຸສັນຍາມົງເຣອານ ກະຊວງ ຊັບພະຍາກອນທຳມະຊາດ ແລະ ສິ່ງແວດລ້ອມ ມີອຳນາດໃນການຄຸ້ມຄອງ ແລະ ກວດກາ; ຄົ້ນຄວ້າພິຈາລະນາ ແລະ ມີຄຳເຫັນກ່ຽວກັບ ການກຳນົດປະລິມານ, ປະເພດ ແລະ ອອກອະນຸຍາດ ສານເຄມີທີ່ທຳລາຍຊັ້ນໂອໂຊນ ແລະ ອຸປະກອນທີ່ບັນຈຸ ທີ່ຕ້ອງການນຳເຂົ້າ, ສົ່ງອອກ, ຜ່ານແດນ, ຈຳໜ່າຍ ແລະ ນຳໃຊ້.

ໜວດທີ III

ການຄຸ້ມຄອງ, ນຳໃຊ້ ແລະ ການດຳເນີນທຸລະກິດ ກ່ຽວກັບ ສານເຄມີທີ່ທຳລາຍຊັ້ນໂອໂຊນ ແລະ ອຸປະກອນທີ່ບັນຈຸ

ມາດຕາ 9 ການນຳເຂົ້າ-ສົ່ງອອກ ແລະ ຜ່ານແດນ

ບຸກຄົນ, ນິຕິບຸກຄົນ ຫລື ອົງການຈັດຕັ້ງ ທີ່ມີຈຸດປະສົງ ນຳເຂົ້າ, ສົ່ງອອກ ຫລື ຜ່ານແດນ ສານເຄມີທີ່ທຳລາຍຊັ້ນໂອໂຊນ ແລະ ອຸປະກອນທີ່ບັນຈຸ ຕ້ອງປະຕິບັດດັ່ງນີ້:

1. ການນຳເຂົ້າ ແລະ ສົ່ງອອກ

ພາຍໃນ ວັນທີ 1 ເຖິງ 30 ພະຈິກ ຂອງທຸກໆປີ ຜູ້ດຳເນີນທຸລະກິດທີ່ຕ້ອງການນຳເຂົ້າ ຫລື ສົ່ງອອກ ສານເຄມີທີ່ທຳລາຍຊັ້ນໂອໂຊນ ແລະ ອຸປະກອນທີ່ບັນຈຸ ສຳລັບປີຕໍ່ໄປ ຕ້ອງແຈ້ງຂໍ້ມູນ ກ່ຽວກັບ ຄວາມຕ້ອງການດ້ານປະລິມານ ແລະ ປະເພດ ຂອງ ສານເຄມີ ຫລື ອຸປະກອນທີ່ບັນຈຸ ໃຫ້ແກ່ ກະຊວງ ຊັບພະຍາກອນ

ທຳມະຊາດ ແລະ ສິ່ງແວດລ້ອມ ເພື່ອສະດວກໃນການກວດກາ; ຄົ້ນຄວ້າພິຈາລະນາ ອອກໃບຢັ້ງຢືນກຳນົດ ປະລິມານ ພາຍໃນວັນທີ 25 ທັນວາ ຂອງປີດຽວກັນ.

ສຳລັບຜູ້ດຳເນີນທຸລະກິດໃນທ້ອງຖິ່ນ ທີ່ຕ້ອງການນຳເຂົ້າ ຫລື ສົ່ງອອກ ສານເຄມີທີ່ທຳລາຍຊັ້ນໂອ ໂຊນ ແລະ ອຸປະກອນທີ່ບັນຈຸ ສາມາດແຈ້ງຂໍ້ມູນ ກ່ຽວກັບ ຄວາມຕ້ອງການດ້ານປະລິມານ ແລະ ປະເພດ ຂອງສານເຄມີໃຫ້ແກ່ ພະແນກ ຊັບພະຍາກອນທຳມະຊາດ ແລະ ສິ່ງແວດລ້ອມ ແຂວງ/ນະຄອນຫຼວງ ເພື່ອ ສັງລວມ ແລະ ນຳສົ່ງໃຫ້ ກະຊວງ ຊັບພະຍາກອນທຳມະຊາດ ແລະ ສິ່ງແວດລ້ອມ ພິຈາລະນາ ຕາມທີ່ໄດ້ກຳ ນົດໄວ້ໃນວັກຂ້າງເທິງນີ້;

ກ່ອນການນຳເຂົ້າ-ສົ່ງອອກ ສານເຄມີທີ່ທຳລາຍຊັ້ນໂອໂຊນ ແລະ ອຸປະກອນທີ່ບັນຈຸ ຜູ້ດຳເນີນທຸລະ ກິດ ຕ້ອງແຈ້ງໃຫ້ ກະຊວງ ຊັບພະຍາກອນທຳມະຊາດ ແລະ ສິ່ງແວດລ້ອມ ເພື່ອ ຂໍໃບອະນຸຍາດ ນຳເຂົ້າ-ສົ່ງ ອອກ ລ່ວງໜ້າພາຍໃນໄລຍະເວລາ 15 ວັນລັດຖະການ ກ່ອນທີ່ຈະມີການນຳເຂົ້າ-ສົ່ງອອກ.

ສຳລັບສານເຮັດຄວາມເຢັນທຸກຊະນິດທີ່ນຳເຂົ້າມາໃນ ສປປ ລາວ ຕ້ອງໄດ້ຜ່ານການກວດກາຄຸນນະ ພາບ ພ້ອມທັງຕິດສະຫລາກຢັ້ງຢືນຈາກ ກະຊວງ ຊັບພະຍາກອນທຳມະຊາດ ແລະ ສິ່ງແວດລ້ອມ ແລະ ພະ ແນກ ຊັບພະຍາກອນທຳມະຊາດ ແລະ ສິ່ງແວດລ້ອມ ແຂວງ/ນະຄອນຫຼວງ ກ່ອນຈຶ່ງສາມາດນຳໄປຈຳໜ່າຍ ຫລື ສົ່ງມອບໃຫ້ແກ່ຜູ້ອື່ນໄດ້.

2. ການຜ່ານແດນ

ບຸກຄົນ, ນິຕິບຸກຄົນ ຫລື ອົງການຈັດຕັ້ງ ທີ່ມີຈຸດປະສົງຂົນສົ່ງ ສານເຄມີທີ່ທຳລາຍຊັ້ນໂອໂຊນ ແລະ ອຸປະກອນທີ່ບັນຈຸ ຈາກ ສປປ ລາວ ຜ່ານປະເທດໃດໜຶ່ງໄປປະເທດທີສາມ ຫລື ການຂົນສົ່ງຜ່ານ ສປປ ລາວ ໄປຍັງປະເທດທີ່ສາມ ຕ້ອງແຈ້ງຂໍ້ມູນ ກ່ຽວກັບ ປະລິມານ ແລະ ປະເພດ, ປະເທດຕົ້ນທາງ-ປາຍທາງ, ຫລັກ ຖານການສົ່ງຊື້, ຫລັກຖານການອະນຸຍາດ ຂອງປະເທດນຳເຂົ້າ, ໄລຍະເວລາຜ່ານແດນຂາເຂົ້າ ແລະ ຂາອອກ ໃນ ສປປ ລາວ ຕໍ່ ກະຊວງ ຊັບພະຍາກອນທຳມະຊາດ ແລະ ສິ່ງແວດລ້ອມ ແລະ ພະແນກ ຊັບພະຍາກອນທຳມະຊາດ ແລະ ສິ່ງແວດລ້ອມ ແຂວງ/ນະຄອນຫຼວງ ເພື່ອສະດວກໃນການຄຸ້ມຄອງ ຕິດຕາມກວດກາ ແລະ ອອກອະນຸຍາດ ການຂົນສົ່ງຜ່ານແດນ ໃຫ້ຖືກຕ້ອງຕາມລະບຽບກົດໝາຍທີ່ ກ່ຽວຂ້ອງ.

ທຸກຄັ້ງທີ່ຈະມີການຜ່ານແດນ ສານເຄມີທີ່ທຳລາຍຊັ້ນໂອໂຊນ ແລະ ອຸປະກອນທີ່ບັນຈຸ ຜູ້ດຳເນີນ ທຸລະກິດ ຈະຕ້ອງແຈ້ງໃຫ້ ກະຊວງ ຊັບພະຍາກອນທຳມະຊາດ ແລະ ສິ່ງແວດລ້ອມ, ພະແນກ ຊັບພະຍາ ກອນທຳມະຊາດ ແລະ ສິ່ງແວດລ້ອມ ແຂວງ/ນະຄອນຫຼວງ ເພື່ອ ຂໍໃບອະນຸຍາດຜ່ານແດນລ່ວງໜ້າພາຍໃນ ໄລຍະເວລາທີ່ກຳນົດກ່ອນຈະມີການຜ່ານແດນ.

ມາດຕາ 10 ການລາຍງານ

ພະແນກ ຊັບພະຍາກອນທຳມະຊາດ ແລະ ສິ່ງແວດລ້ອມ ແຂວງ/ນະຄອນຫຼວງ ຕ້ອງລາຍງານ ປະລິມານ ແລະ ປະເພດ ສານເຄມີທີ່ທຳລາຍຊັ້ນໂອໂຊນ ແລະ ອຸປະກອນທີ່ບັນຈຸ ທີ່ນຳເຂົ້າ, ສົ່ງອອກ ແລະ ຜ່ານແດນ ພ້ອມທັງເອກະສານທີ່ກ່ຽວຂ້ອງໃຫ້ ກະຊວງ ຊັບພະຍາກອນທຳມະຊາດ ແລະ ສິ່ງແວດລ້ອມທຸກ ຄັ້ງ.

ມາດຕາ 11 ພັນທະຂອງຜູ້ນຳໃຊ້ ແລະ ຜູ້ດຳເນີນທຸລະກິດ

ບຸກຄົນ, ນິຕິບຸກຄົນ ຫລື ອົງການຈັດຕັ້ງໃດໜຶ່ງ ທີ່ມີຈຸດປະສົງ ຊົມໃຊ້ ແລະ ດຳເນີນທຸລະກິດ ກ່ຽວ ກັບ ສານເຄມີທີ່ທຳລາຍຊັ້ນໂອໂຊນໃນ ສປປ ລາວ ຕ້ອງໄດ້ບັນທຶກຂໍ້ມູນດ້ານປະລິມານ ແລະ ປະເພດ

ຂອງ ສານເຄມີທີ່ທຳລາຍຊັ້ນໂອໂຊນ ໃຫ້ລະອຽດຊັດເຈນ ແລະ ຄົບຖ້ວນຕາມແບບຟອມ ແລະ ສະໜອງຂໍ້ມູນດັ່ງກ່າວພາຍໃນວັນທີ 30 ມິຖຸນາ ຂອງທຸກໆປີໃຫ້ແກ່ ກະຊວງ ຊັບພະຍາກອນທຳມະຊາດ ແລະ ສິ່ງແວດລ້ອມ ເພື່ອສະດວກໃນການຄຸ້ມຄອງ ແລະ ກວດກາ ຮັບປະກັນຄວາມຊັດເຈນ ຂອງ ການລາຍງານຂໍ້ມູນການຊົມໃຊ້ ພາຍໃນ ສປປ ລາວ ຕໍ່ ກອງເລຂາໂອໂຊນ ຂອງ ອະນຸສັນຍາມົງເຣອານ ແນໃສ່ປະຕິບັດພັນທະຢ່າງມີປະສິດຕິຜົນສູງ;

ກະຊວງ ຊັບພະຍາກອນທຳມະຊາດ ແລະ ສິ່ງແວດລ້ອມ ຈະບໍ່ພິຈາລະນາອອກໃບຢັ້ງຢືນກຳນົດປະລິມານ ແລະ ປະເພດສານເຄມີທີ່ທຳລາຍຊັ້ນໂອໂຊນ ສຳລັບການນຳເຂົ້າສານເຄມີທີ່ທຳລາຍຊັ້ນໂອໂຊນ ສຳລັບປີຖັດໄປໃຫ້ແກ່ບຸກຄົນ, ນິຕິບຸກຄົນ ຫລື ອົງການຈັດຕັ້ງທີ່ບໍ່ແຈ້ງຂໍ້ມູນດັ່ງກ່າວພາຍໃນເວລາທີ່ໄດ້ກຳນົດ.

ມາດຕາ 12 ອາຍຸການນຳໃຊ້ໃບຢັ້ງຢືນ

ໃບຢັ້ງຢືນກຳນົດປະລິມານ ແລະ ປະເພດສານເຄມີທີ່ທຳລາຍຊັ້ນໂອໂຊນ ແລະ ອຸປະກອນທີ່ບັນຈຸມີອາຍຸການນຳໃຊ້ 1 ປີ ແລະ ບໍ່ສາມາດຕໍ່ອາຍຸໄດ້.

ໝວດທີ IV

ການຄຸ້ມຄອງ ແລະ ການກວດກາ

ມາດຕາ 13 ອົງການຄຸ້ມຄອງ ແລະ ການກວດກາ

ກະຊວງ ຊັບພະຍາກອນທຳມະຊາດ ແລະ ສິ່ງແວດລ້ອມ ເປັນອົງການຄຸ້ມຄອງ, ກວດກາ ອອກອະນຸຍາດ ການນຳເຂົ້າ, ສົ່ງອອກ, ຜ່ານແດນ, ຈຳໜ່າຍ, ແລະ ນຳໃຊ້ສານເຄມີທີ່ທຳລາຍຊັ້ນໂອໂຊນ ໃນສປປ ລາວ ຮັບຜິດຊອບ ແລະ ຄຸ້ມຄອງຂັ້ນສູນກາງ.

ສ່ວນພະແນກ ຊັບພະຍາກອນທຳມະຊາດ ແລະ ສິ່ງແວດລ້ອມ ແຂວງ/ນະຄອນຫຼວງ ແມ່ນຮັບຜິດຊອບຂັ້ນທ້ອງຖິ່ນ ໂດຍມີການປະສານງານກັບພາກສ່ວນຕ່າງໆທີ່ກ່ຽວຂ້ອງ ເພື່ອຄວາມສະດວກ ແລະ ຮັບປະກັນໃນການຄຸ້ມຄອງ ແລະ ການກວດກາ.

ມາດຕາ 14 ຮູບການກວດກາ

ການກວດກາຜູ້ດຳເນີນທຸລະກິດຕ່າງໆທີ່ກ່ຽວຂ້ອງ ກັບສານເຄມີທີ່ທຳລາຍຊັ້ນໂອໂຊນ ແມ່ນໃຫ້ປະຕິບັດດັ່ງນີ້:

- ກວດກາໄລຍະ 3 ເດືອນ, 6 ເດືອນ ແລະ 1 ປີ.
- ກວດກາໃນກໍລະນີຈຳເປັນ ຫລື ມີການສະເໜີຈາກພາກສ່ວນອື່ນ ຫລື ບຸກຄົນແມ່ນສາມາດລົງກວດກາຮີບດ່ວນໄດ້ເພື່ອໃຫ້ທັນເວລາ.


ຜູ້ດຳເນີນທຸລະກິດທີ່ກ່ຽວຂ້ອງ ຕ້ອງໃຫ້ການຮ່ວມມືແກ່ພະນັກງານທີ່ລົງມາກວດກາ, ພ້ອມທັງສະໜອງຂໍ້ມູນຕາມຄວາມຮຽກຮ້ອງຕ້ອງການ.

ໃນການກວດກາແຕ່ລະຄັ້ງ ພະນັກງານ ກະຊວງ ຊັບພະຍາກອນທຳມະຊາດ ແລະ ສິ່ງແວດລ້ອມ ຕ້ອງໄດ້ເຮັດບົດບັນທຶກການກວດກາ ເປັນລາຍລັກອັກສອນ ຕາມທີ່ໄດ້ກຳນົດໄວ້ໃນມາດຕາ 11 ຂອງ ຂໍ້ຕົກລົງສະບັບນີ້.

ມາດຕາ 15 ສິດ ແລະ ໜ້າທີ່ ຂອງ ກະຊວງ ຊັບພະຍາກອນທຳມະຊາດ ແລະ ສິ່ງແວດລ້ອມ

1. ຜັນຂະຫຍາຍ ແຜນງານແຫ່ງຊາດ ວ່າດ້ວຍ ການຫລຸດຜ່ອນ ແລະ ຢຸດຕິການນຳໃຊ້ ສານເຄມີທີ່ທຳລາຍຊັ້ນໂອໂຊນໃຫ້ກາຍເປັນແຜນການ, ໂຄງການ ແລະ ລະບຽບການລະອຽດ ເພື່ອຄຸ້ມຄອງ, ຄວບຄຸມການນຳເຂົ້າ, ຜ່ານແດນ ແລະ ນຳໃຊ້ໂດຍປະສານສົມທົບກັບພາກສ່ວນທີ່ກ່ຽວຂ້ອງ;
2. ຈັດຕັ້ງປະຕິບັດວຽກງານ ການຄຸ້ມຄອງ, ຕິດຕາມກວດກາ, ປະເມີນຜົນ, ອອກອະນຸຍາດ ການນຳເຂົ້າ, ສົ່ງອອກ, ຜ່ານແດນ ແລະ ການນຳໃຊ້ສານເຄມີທີ່ທຳລາຍຊັ້ນໂອໂຊນ ແລະ ອຸປະກອນທີ່ບັນຈຸ ພ້ອມທັງລາຍງານສະພາບການດັ່ງກ່າວໃຫ້ແກ່ລັດຖະບານ;
3. ເປັນໃຈກາງ ໃນການຄົ້ນຄ້ວາ ປະສານສົມທົບ ກັບ ບັນດາຂະແໜງການ ແລະ ອຳນາດການປົກຄອງທ້ອງຖິ່ນຂັ້ນຕ່າງໆ ເພື່ອ ຈັດຕັ້ງຄຸ້ມຄອງ ການນຳເຂົ້າ, ຜ່ານແດນ ແລະ ກວດກາການນຳໃຊ້ ສານເຄມີທີ່ທຳລາຍຊັ້ນໂອໂຊນ ແລະ ອຸປະກອນທີ່ອອກແບບບັນຈຸ ໃນ ສປປ ລາວ;
4. ຕິດຕາມ, ກວດກາ ການຈັດຕັ້ງປະຕິບັດ ແຜນງານແຫ່ງຊາດວ່າດ້ວຍ ການຫລຸດຜ່ອນ ແລະ ຢຸດຕິການນຳໃຊ້ສານເຄມີທີ່ທຳລາຍຊັ້ນໂອໂຊນ ແລະ ໂຄງການຕ່າງໆທີ່ກ່ຽວຂ້ອງ ກັບການນຳໃຊ້ບັນດາສານເຄມີທີ່ຖືກຄວບຄຸມ;
5. ກໍ່ສ້າງ ແລະ ຍົກລະດັບພະນັກງານ ວິຊາການ ຂອງ ລັດ ໃນການກວດກາ ແລະ ຄວບຄຸມ ການນຳເຂົ້າ, ຜ່ານແດນ ແລະ ການນຳໃຊ້ສານເຄມີທີ່ທຳລາຍຊັ້ນໂອໂຊນ;
6. ກໍ່ສ້າງ ແລະ ຍົກລະດັບພະນັກງານ ວິຊາການເຕັກນິກ ຂອງລັດ ແລະ ເອກະຊົນ ໃນການນຳໃຊ້ສານເຄມີທີ່ເປັນສານເຄມີທົດແທນ ຫລື ເອົາສານເຄມີທີ່ທຳລາຍຊັ້ນໂອໂຊນທີ່ໃຊ້ແລ້ວມາປັບປຸງ ເພື່ອ ນຳໃຊ້ຄືນໃໝ່;
7. ສຶກສາອົບຮົມ ເພື່ອ ສ້າງຈິດສຳນຶກ ໃຫ້ທຸກພາກສ່ວນທີ່ນຳໃຊ້ສານເຄມີທີ່ທຳລາຍຊັ້ນໂອໂຊນ ໂດຍປະສານສົມທົບ ກັບຂະແໜງການທີ່ກ່ຽວຂ້ອງ ແລະ ອຳນາດການປົກຄອງຂັ້ນທ້ອງຖິ່ນ, ເຜີຍແຜ່ຂໍ້ມູນຂ່າວສານ ໃຫ້ທຸກພາກສ່ວນທີ່ກ່ຽວຂ້ອງ ທັງພາກລັດ ແລະ ເອກະຊົນ ເພື່ອປະຕິບັດຕາມແຜນງານແຫ່ງຊາດວ່າດ້ວຍ ການຫລຸດຜ່ອນ ແລະ ຢຸດຕິການນຳໃຊ້ສານເຄມີທີ່ທຳລາຍຊັ້ນໂອໂຊນ ພາຍໃຕ້ອະນຸສັນຍາມິງເຣອານ;
8. ປະສານສົມທົບ ກັບ ພາກສ່ວນທີ່ກ່ຽວຂ້ອງທີ່ມີສິດອຳນາດ ໃນການສົ່ງໂຈະການເຄື່ອນຍ້າຍ ສານເຄມີທີ່ເປັນສານພາຍໃຕ້ການຄວບຄຸມ ຫລື ຍົກເລີກກົດຈະການໃດໜຶ່ງ ທີ່ກໍ່ໃຫ້ເກີດຜົນສະທ້ອນຕໍ່ຊັ້ນໂອໂຊນ;
9. ພົວພັນຮ່ວມມືກັບສາກົນ ໃນການປະຕິບັດພັນທະຕໍ່ ສົນທິສັນຍາວຽນນາ ວ່າດ້ວຍ ການປົກປັກຮັກສາຊັ້ນໂອໂຊນ;
10. ປະຕິບັດສິດ ແລະ ໜ້າທີ່ອື່ນໆ ກ່ຽວກັບ ການຄຸ້ມຄອງ ການນຳເຂົ້າ, ຜ່ານແດນ ແລະ ການນຳໃຊ້ ສານເຄມີທີ່ທຳລາຍຊັ້ນໂອໂຊນ ຕາມທີ່ໄດ້ກຳນົດໄວ້;

ມາດຕາ 16 ສິດ ແລະ ໜ້າທີ່ ຂອງ ພະແນກ ຊັບພະຍາກອນທຳມະຊາດ ແລະ ສິ່ງແວດລ້ອມແຂວງ, ນະຄອນຫຼວງ

1. ຈັດຕັ້ງປະຕິບັດແຜນການ, ໂຄງການພາຍໃຕ້ແຜນງານແຫ່ງຊາດ ວ່າດ້ວຍ ການຫລຸດຜ່ອນ ແລະ ຢຸດຕິການນຳໃຊ້ສານເຄມີທີ່ທຳລາຍຊັ້ນໂອໂຊນ ເພື່ອຄຸ້ມຄອງ, ຄວບຄຸມການນຳເຂົ້າ, ສົ່ງອອກ, ຜ່ານແດນ ແລະ ການນຳໃຊ້ໂດຍປະສານສົມທົບກັບພາກສ່ວນທີ່ກ່ຽວຂ້ອງ. 

2. ຈັດຕັ້ງປະຕິບັດວຽກງານການຄຸ້ມຄອງ ແລະ ກວດກາການນໍາເຂົ້າ, ສົ່ງອອກ ຜ່ານແດນ/ສົ່ງຜ່ານ ແລະ ການນໍາໃຊ້ ສານເຄມີທີ່ທໍາລາຍຊັ້ນໂອໂຊນ ພ້ອມທັງຕິດຕາມລາຍງານສະພາບການດັ່ງກ່າວ ໃຫ້ແກ່ ກະຊວງ ຊັບພະຍາກອນທໍາມະຊາດ ແລະ ສິ່ງແວດລ້ອມ, ເຈົ້າແຂວງ ແລະ ເຈົ້າຄອງ ນະຄອນຫຼວງ.
3. ເປັນໃຈກາງໃນການປະສານສົມທົບ ກັບ ບັນດາຂະແໜງການ ແລະ ອົງການປົກຄອງທ້ອງຖິ່ນຂັ້ນ ຕ່າງໆ ເພື່ອ ຈັດຕັ້ງຄຸ້ມຄອງ ການນໍາເຂົ້າ, ສົ່ງອອກ, ຜ່ານແດນ/ສົ່ງຜ່ານ ແລະ ກວດກາການນໍາໃຊ້ ສານເຄມີທີ່ທໍາລາຍຊັ້ນໂອໂຊນ.
4. ສຶກສາອົບຮົມ, ສ້າງຈິດສໍານຶກໃຫ້ທຸກພາກສ່ວນ ທີ່ນໍາໃຊ້ບັນດາສານເຄມີດັ່ງກ່າວ ໂດຍປະສານສົມ ທົບກັບຂະແໜງການທີ່ກ່ຽວຂ້ອງ, ເຜີຍແຜ່ຂໍ້ມູນຂ່າວສານ ກ່ຽວກັບ ສານເຄມີທີ່ທໍາລາຍຊັ້ນໂອ ໂຊນ ໃຫ້ທຸກພາກສ່ວນທີ່ກ່ຽວຂ້ອງທັງພາກລັດ ແລະ ເອກະຊົນ ເພື່ອປະຕິບັດຕາມແຜນງານແຫ່ງ ຊາດ ວ່າດ້ວຍ ການຫຼຸດຜ່ອນ ແລະ ຢຸດຕິການນໍາໃຊ້ສານເຄມີທີ່ທໍາລາຍຊັ້ນໂອໂຊນ, ພາຍໃຕ້ ອະນຸສັນຍາມົງເຣອານ.
5. ປະສານສົມທົບກັບ ພາກສ່ວນທີ່ກ່ຽວຂ້ອງທີ່ມີສິດອໍານາດ ໃນການສັ່ງໄຈະການເຄື່ອນຍ້າຍບັນດາ ສານເຄມີທີ່ເປັນສານພາຍໃຕ້ການຄວບຄຸມ ຫລື ຍົກເລີກກິດຈະການໃດໜຶ່ງທີ່ກໍ່ໃຫ້ເກີດຜົນສະ ທ້ອນຕໍ່ຊັ້ນໂອໂຊນ.
6. ປະຕິບັດສິດ ແລະ ໜ້າທີ່ອື່ນໆ ກ່ຽວກັບ ການຄຸ້ມຄອງການນໍາເຂົ້າ, ສົ່ງອອກ, ຜ່ານແດນ ແລະ ການນໍາໃຊ້ ສານເຄມີທີ່ທໍາລາຍຊັ້ນໂອໂຊນ ຕາມທີ່ໄດ້ກໍານົດໄວ້.

ມາດຕາ 17 ສິດ ແລະ ໜ້າທີ່ ຂອງ ບັນດາຂະແໜງການທີ່ກ່ຽວຂ້ອງ

ສິດ ແລະ ໜ້າທີ່ ຂອງ ຂະແໜງການຕ່າງໆໃນຂັ້ນສູນກາງ ແລະ ທ້ອງຖິ່ນ ແມ່ນມີໜ້າທີ່ປະຕິບັດ ຕາມພາລະບົດບາດ ແລະ ລະບຽບຫຼັກການ ຂອງຕົນທີ່ໄດ້ວາງອອກ, ໂດຍການຮ່ວມມື ແລະ ປະສານ ສົມທົບກັບ ກະຊວງ ຊັບພະຍາກອນທໍາມະຊາດ ແລະ ສິ່ງແວດລ້ອມ.

ໜວດທີ V

ນະໂຍບາຍຕໍ່ຜູ້ທີ່ມີຜົນງານ ແລະ ມາດຕະການຕໍ່ຜູ້ລະເມີດ

ມາດຕາ 18 ນະໂຍບາຍຕໍ່ຜູ້ທີ່ມີຜົນງານ

ບຸກຄົນ, ນິຕິບຸກຄົນ ຫລື ອົງການຈັດຕັ້ງ ທີ່ມີຜົນງານດີເດັ່ນ ໃນການປະຕິບັດຕາມຂໍ້ ຕົກລົງສະບັບ ນີ້ ຈະໄດ້ຮັບການປະຕິບັດນະໂຍບາຍຍ້ອງຍໍ ຫລື ໃນຮູບການອື່ນໆຕາມລະບຽບການ ຈາກ ກະຊວງ ຊັບ ພະຍາກອນທໍາມະຊາດ ແລະ ສິ່ງແວດລ້ອມ ແລະ ພາກສ່ວນທີ່ກ່ຽວຂ້ອງ.

ມາດຕາ 19 ມາດຕະການຕໍ່ຜູ້ລະເມີດ

ບຸກຄົນ, ນິຕິບຸກຄົນ ຫລື ອົງການຈັດຕັ້ງ ທີ່ນໍາເຂົ້າ, ສົ່ງອອກ, ຜ່ານແດນ/ສົ່ງຜ່ານ ແລະ ນໍາໃຊ້ ສານ ເຄມີທີ່ທໍາລາຍຊັ້ນໂອໂຊນ ຫາກລະເມີດຂໍ້ຕົກລົງສະບັບນີ້ຈະຖືກຕັກເຕືອນ, ສຶກສາອົບຮົມ, ປັບໄໝ ແລະ ລົງໂທດຕາມກໍລະນີໜັກ ຫລື ເປົ່າຕາມລະບຽບຫຼັກການ ຂອງ ຂະແໜງການທີ່ກ່ຽວຂ້ອງ. F

ໝວດທີ VI
ບົດບັນຍັດສຸດທ້າຍ


ມາດຕາ 20 ການຈັດຕັ້ງປະຕິບັດ

ກະຊວງ ຊັບພະຍາກອນທະມະຊາດ ແລະ ສິ່ງແວດລ້ອມ, ພະແນກ ຊັບພະຍາກອນທຳມະຊາດ ແລະ ສິ່ງແວດລ້ອມ ແຂວງ/ນະຄອນຫຼວງ ຕ້ອງປະສານສົມທົບ ກັບ ພາກສ່ວນຕ່າງໆທີ່ກ່ຽວຂ້ອງ ເພື່ອຜັນຂະຫຍາຍ ແລະ ຈັດຕັ້ງປະຕິບັດຂໍ້ຕົກລົງສະບັບນີ້ຢ່າງເຂັ້ມງວດ.

ມາດຕາ 21 ຜົນສັກສິດ

ຂໍ້ຕົກລົງສະບັບນີ້ ມີຜົນສັກສິດ ນັບແຕ່ວັນລົງລາຍເຊັນເປັນຕົ້ນໄປ, ຂໍ້ກຳນົດ, ກົດລະບຽບໃດທີ່ຂັດກັບຂໍ້ຕົກລົງສະບັບນີ້ ລ້ວນແຕ່ຖືກຍົກເລີກ. ✎

ລັດຖະມົນຕີ ວ່າການ
ກະຊວງ ຊັບພະຍາກອນທຳມະຊາດ ແລະ ສິ່ງແວດລ້ອມ



ບຸລິນ ສິນບັນດິດ

ເອກະສານຊ້ອນທ້າຍ
ຊະນິດສານເຄມີທີ່ທຳລາຍຊັ້ນໂອໂຊນ

ກຸ່ມທີ I

ຊີເອຟຊີ (ຄລໍໂຣຟລໍອໍໂຣກາກບອນ)
CFCs (CHLOROFLUOROCARBONS)

ສູດເຄມີ Chemical Formula	ສານເຄມີ Substance	ຄວາມສາມາດໃນການທຳລາຍໂອໂຊນ Ozone Depleting Potential *
CFCl ₃	CFC-11	1.0
CF ₂ Cl ₂	CFC-12	1.0
C ₂ F ₃ Cl ₃	CFC-113	0.8
C ₂ F ₄ Cl ₂	CFC-114	1.0
C ₂ F ₅ Cl	CFC-115	0.6

ກຸ່ມທີ II

(ເຮລອນ) HALONS

ສູດເຄມີ Chemical Formula	ສານເຄມີ Substance	ຄວາມສາມາດໃນການທຳລາຍໂອໂຊນ Ozone Depleting Potential *
CF ₂ BrCl	Halon 1211	3.0
CF ₃ Br	Halon 1301	10.0
C ₂ F ₄ Br ₂	Halon 2402	6.0

ກຸ່ມທີ III

ຊີເອຟຊີ ອື່ນໆ (ຄລໍໂຣຟລໍອໍໂຣກາກບອນ)
OTHER CFCs (CHLOROFLUOROCARBONS)

ສູດເຄມີ Chemical Formula	ສານເຄມີ Substance	ຄວາມສາມາດໃນການທຳລາຍໂອໂຊນ Ozone Depleting Potential *
CF ₃ Cl	CFC-13	1.0
C ₂ FCl ₅	CFC-111	1.0
C ₂ F ₂ Cl ₄	CFC-112	1.0
C ₃ FCl ₇	CFC-211	1.0
C ₃ F ₂ Cl ₆	CFC-212	1.0
C ₃ F ₃ Cl ₅	CFC-213	1.0
C ₃ F ₄ Cl ₄	CFC-214	1.0
C ₃ F ₅ Cl ₃	CFC-215	1.0
C ₃ F ₆ Cl ₂	CFC-216	1.0
C ₃ F ₇ Cl	CFC-217	1.0

ກຸ່ມທີ IV
(ກາກບອນ ເຕຕຣາຄລໍໄຣ)
CARBON TETRACHLORIDE

ສຸດເຄມີ Chemical Formula	ສານເຄມີ Substance	ຄວາມສາມາດໃນການທຳລາຍໂອໂຊນ Ozone Depleting Potential *
CCl ₄	Carbon tetrachloride	1.1

ກຸ່ມທີ V
(ເມທິນ ຄລໍໂຣຟອມ)
METHYL CHLOROFORM

ສຸດເຄມີ Chemical Formula	ສານເຄມີ Substance	ຄວາມສາມາດໃນການທຳລາຍໂອໂຊນ Ozone Depleting Potential *
C ₂ H ₃ Cl ₃	1,1,1-trichloroethane	0.1

This formula does not refer to 1,1,2-trichloroethane.

ກຸ່ມທີ VI
ເຮັສບີເອຟຊີ (ໄຮໂດຣໂບຣໂມ ຟລູອໍໂຣກາກບອນ)
HBFC₈ (HYDROBROMOFLUOROCARBONS)

ສຸດເຄມີ Chemical Formula	ສານເຄມີ Substance	ຄວາມສາມາດໃນການທຳລາຍໂອໂຊນ Ozone Depleting Potential *
CHBr ₂		1.00
CHF ₂ Br	(HBFC-22B1)	0.74
CH ₂ FBr		0.73
C ₂ HFBBr ₄		0.3-0.8
C ₂ HF ₂ Br ₃		0.5-1.8
C ₂ HF ₃ Br ₂		0.4-1.6
C ₂ HF ₄ Br		0.7-1.2
C ₂ H ₂ FBr ₃		0.1-1.1
C ₂ H ₂ F ₂ Br ₂		0.2-1.5
C ₂ H ₂ F ₃ Br		0.7-1.6
C ₂ H ₃ FBr ₂		0.1-1.7
C ₂ H ₃ F ₂ Br		0.2-1.1
C ₂ H ₄ FBr		0.07-0.1
C ₃ HFBBr ₆		0.3-1.5
C ₃ HF ₂ Br ₅		0.2-1.9
C ₃ HF ₃ Br ₄		0.3-1.8
C ₃ HF ₄ Br ₃		0.5-2.2

$C_3HF_5Br_2$	0.9-2.0
C_3HF_6Br	0.7-3.3
$C_3H_2FBr_5$	0.1-1.9
$C_3H_2F_2Br_4$	0.2-2.1
$C_3H_2F_3Br_3$	0.2-5.6
$C_3H_2F_4Br_2$	0.3-7.5
$C_3H_2F_5Br$	0.9-1.4
$C_3H_3FBr_4$	0.08-1.9
$C_3H_3F_2Br_3$	0.1-3.1
$C_3H_3F_3Br_2$	0.1-2.5
$C_3H_3F_4Br$	0.3-4.4
$C_3H_4FBr_3$	0.03-0.3
$C_3H_4F_2Br_2$	0.1-1.0
$C_3H_4F_3Br$	0.07-0.8
$C_3H_5FBr_2$	0.04-0.4
$C_3H_5F_2Br$	0.07-0.8
C_3H_6FBr	0.02-0.7

ກຸ່ມທີ VII

ເຮັດສຸດຊີເອຟຊີ (ໄຮໂດຣຄໍລໍໂຣ ຟລູໍໂຣກາບອນ)

HCFCs (HYDROCHLOROFLUOROCARBONS)

ສຸດເຄມີ Chemical Formula	ສານເຄມີ Substance	ຄວາມສາມາດໃນການທຳລາຍໂອຊອນ Ozone Depleting Potential *
$CHCl_2$	(HCFC-21)	0.04
CHF_2Cl	(HCFC-22)	0.055
CH_2Cl	(HCFC-31)	0.02
C_2HFCl_4	(HCFC-121)	0.01-0.04
$C_2HF_2Cl_3$	(HCFC-122)	0.02-0.08
$C_2HF_3Cl_2$	(HCFC-123)	0.02-0.06
$CHCl_2CF_3$	(HCFC-123)	0.02
C_2HF_4Cl	(HCFC-124)	0.02-0.04
$CHFCICF_3$	(HCFC-124)	0.022
$C_2H_2FCl_3$	(HCFC-131)	0.007-0.05
$C_2H_2F_2Cl_2$	(HCFC-132)	0.008-0.05
$C_2H_2F_3Cl$	(HCFC-133)	0.02-0.06
$C_2H_3FCl_2$	(HCFC-141)	0.005-0.07
CH_3CFCl_2	(HCFC-141b)	0.11
$C_2H_3F_2Cl$	(HCFC-142)	0.008-0.07
CH_3CF_2Cl	(HCFC-142b)	0.065
C_2H_4FCI	(HCFC-151)	0.003-0.005
C_3HFCl_6	(HCFC-221)	0.015-0.07
$C_3HF_2Cl_5$	(HCFC-222)	0.01-0.09

$C_3HF_3Cl_4$	(HCFC-223)	0.01-0.08
$C_3HF_4Cl_3$	(HCFC-224)	0.01-0.09
$C_3HF_5Cl_2$	(HCFC-225)	0.02-0.07
$CF_3CF_2CHCl_2$	(HCFC-225ca)	0.025
CF_2ClCF_2CHClF	(HCFC-225cb)	0.033
C_3HF_6Cl	(HCFC-226)	0.02-0.10
$C_3H_2FCl_5$	(HCFC-231)	0.05-0.09
$C_3H_2F_2Cl_4$	(HCFC-232)	0.008-0.10
$C_3H_2F_3Cl_3$	(HCFC-233)	0.007-0.23
$C_3H_2F_4Cl_2$	(HCFC-234)	0.01-0.28
$C_3H_2F_5Cl$	(HCFC-235)	0.03-0.52
$C_3H_3FCl_4$	(HCFC-241)	0.004-0.09
$C_3H_3F_2Cl_3$	(HCFC-242)	0.005-0.13
$C_3H_3F_3Cl_2$	(HCFC-243)	0.007-0.12
$C_3H_3F_4Cl$	(HCFC-244)	0.009-0.14
$C_3H_4FCl_3$	(HCFC-251)	0.001-0.01
$C_3H_4F_2Cl_2$	(HCFC-252)	0.005-0.04
$C_3H_4F_3Cl$	(HCFC-253)	0.003-0.03
$C_3H_5FCl_2$	(HCFC-261)	0.002-0.02
$C_3H_5F_2Cl$	(HCFC-262)	0.002-0.02
C_3H_6FCl	(HCFC-271)	0.001-0.03

ກຸ່ມທີ VIII

ເມທິນໂບຣໄມ (METHYL BROMIDE)

ສູດເຄມີ Chemical Formula	ສານເຄມີ Substance	ຄວາມສາມາດໃນການທຳລາຍໂອໂຊນ Ozone Depleting Potential *
CH_3Br	(Mono) bromomethane	0.6